

### ချွန်စံ့နေ့ ဘုရားရှိခိုး

#### (၁) ပဋိသန္ဓေယူတော်မူသောနေ့ (ကြာသပတေးနေ့)

သုံးလူ့ရှင်ပင်၊ ကျွန်ထိပ်တင်၊  
 သောင်းခွင်စကြာဝဠာ၊ နတ်ဗြဟ္မာတို့၊  
 ညီညာရုံးစု၊ တောင်းပန်မှုကြောင့်၊  
 ရတုနဂိုရ်၊ ရွန်းရွန်းစိုသည်၊  
 ဝါဆိုလပြည့်၊ ကြွက်မင်းနေ့ဝယ်၊  
 ချမ်းမြေ့ကြည်ဖြူ၊ သန္ဓေယူသည်၊  
 နတ်၊ လူ ငြိမ်းဖို့ကိန်းပါကို . . . ။

#### (၂) ဖွားတော်မူသောနေ့ (သောကြာနေ့)

သန္ဓေယူကာ၊ ဆယ်လကြာသော်၊  
 မဟာသက္ကရာဇ်၊ ခြောက်ဆယ့်ရှစ်ကြို၊  
 ကဆုန်လပြည့်၊ သောကြာနေ့ဝယ်၊  
 ချမ်းမြေ့စုံစီ၊ လုမ္ဗိနီ၌၊  
 မဟီလိုက်ဆူ၊ ဖွားတော်မူသည်၊  
 နတ်လူအောင်မြို့လမ်းပါကို . . . ။

(၃) တောထွက်တော်မူသောနေ့ (တနင်္လာနေ့)

ဖွားမြင်မြောက်သော်၊ ဆယ့်ခြောက်နှစ်ရွယ်၊  
 ပျိုနုနယ်၌၊ သုံးသွယ်ရွှေနန်း၊  
 သိမ်းမြန်းပြီးလစ်၊ ဆယ့်သုံးနှစ်လျှင်  
 ဘုန်းသစ်လှုံလူ၊ စံတော်မူ၍၊  
 ရွယ်မူနုဖြိုး၊ နှစ်ဆယ့်ကိုးဝယ်၊  
 လေးမျိုးနိမိတ်၊ နတ်ပြဟိတ်ကြောင့်၊  
 ရွှေစိတ်ငြင်ငြို၊ သံဝေပိုက၊  
 ဝါဆိုလပြည့်၊ ကျားမင်းနေ့ဝယ်၊  
 ချမ်းမြေ့ရဂုံ၊ တောရပ်လှံသည်၊  
 စုံမြိုင်ပင်ရိပ် ခမ်းမှာကို့ . . . ။

(၄) ဘုရားဖြစ်တော်မူသောနေ့ (ဗုဒ္ဓဟူးနေ့)

တောရပ်မြိုင်ပေါ်၊ ခြောက်နှစ်ပျော်၍၊  
 ခါတော်တဖုံ၊ ပွင့်ချိန်ကြိုက၊  
 ကဆုန်လပြည့်၊ ဆင်မင်းနေ့ဝယ်၊  
 မြေ့ပရမေ၊ ပလ္လင်ဗွေထက်၊  
 ရွှေညောင်တော်ကြီး၊ ဗိတာန်ထီးနှင့်၊  
 မပြီးကြည်ဖြူ၊ နေတော်မူလျက်၊

ရန်မြူခပင်း၊ အမိုက်သင်းကို၊  
 အရှင်းပယ်ဖျောက်၊ အလင်းပေါက်ကာ၊  
 ထွန်းတောက်ဘုန်းတော်၊ သောင်းလုံးကျော်သည်၊  
 သုံးဖော်လူတို့ ငြိမ်းပါကို . . .။

**(၅) ဓမ္မစကြာဟောတော်မူသောနေ့ (စနေနေ့)**

ဘုရားဖြစ်ခါ၊ မိဂဒါသို့၊  
 စကြာရွှေဖဝါး၊ ဖြန့်ချိသွား၍၊  
 ငါးပါးဝဂ္ဂို၊ စုံအညီနှင့်၊  
 မဟီတစ်သောင်း၊ တိုက်အပေါင်းမှ၊  
 ခညောင်းကပ်လာ၊ နတ်ဗြဟ္မာအား၊  
 ဝါဆိုလပြည့်၊ စနေနေ့ဝယ်၊  
 ကြွေကြွေလှုံတက်၊ ဓမ္မစက်ကို၊  
 မိန့်မြွက်ထွေပြား၊ ဟောဖော်ကြားသည်၊  
 တရားနတ်စည်၊ ရွမ်းတယ်ကို . . .။

**(၆) ပရိနိဗ္ဗာန်စံတော်မူသောနေ့ (အင်္ဂါနေ့)**

တရားနတ်စည်၊ ဆော်ရွမ်းလည်က၊  
 သုံးမည်ဘုံသိုက်၊ တစ်သောင်းတိုက်ဝယ်၊

ကျွတ်ထိုက်သသူ၊ နတ်၊ လူ၊ ဗြဟ္မာ၊  
 သတ္တဝါကို၊ ခေမာသောင်သို့၊  
 ဖောင်ကူးတို့ဖြင့်၊ ဆောင်ပို့ပြီးကာ၊  
 ဝါလေးဆယ့်ငါး၊ သက်ကားရှစ်ဆယ်၊  
 စုံပြည့်ကြွယ်က၊ ရာလေးဆယ့်ရှစ်၊  
 သက္ကရာဇ်ဝယ်၊ နယ်မလ္လာတိုင်း၊  
 စံနှိုင်းမယုတ်၊ ကုသိနာရုံ၊  
 အင်ကြင်းစုံ၌၊ ကဆုန်လပြည့်၊  
 အင်္ဂါနေ့ဝယ်၊ ချမ်းမြေ့နိဗ္ဗာန်၊  
 စံတော်မူသည်၊ ဝှန်းဆူသောင်းလုံး  
 ကျော်တယ်ကို . . . ။

(၇) တေဇောဓာတ်လောင်တော်မူသောနေ့ (တနင်္ဂနွေနေ့)

နိဗ္ဗာန်စံပြီး၊ ရှုမအိသာ၊  
 သိင်္ဂီရွှေလှော်၊ အလောင်းတော်ကို၊  
 ထိုရော်ကဆုန်၊ လဆုတ်ကြုံ၍၊  
 ဂဠုန်နေ့ဝယ်၊ ခိုးငွေမနှော၊  
 ဓာတ်တေဇောလျှင်၊ ရှင်စောဉာဏ်စက်၊  
 မိဋ္ဌာန်ချက်ဖြင့်၊ လှုံတက်ကော်ရော်၊  
 မီးပူဇော်သည်၊ မွေတော်ရှစ်စိတ် ကြွင်းတယ်ကို . . . ။

**ဆုတောင်း အမျှဝေ**

ထိုခုနှစ်နေ့၊ သာချမ်းမြေ့ကို၊  
 ဆွေ့ဆွေ့ကြည်ဖြူ၊ အာရုံယူလျက်၊  
 သုံးလူတို့နတ်၊ မြတ်ထက်မြတ်သား၊  
 ကိုယ်တော်ဖျားကို၊ သုံးပါးမွန်စွာ၊  
 ဝန္တနာဖြင့်၊ သဒ္ဓါဖြိုးဖြိုး၊  
 ကျွန်ရှိခိုးသည်၊ ကောင်းကျိုးခပ်သိမ်း၊  
 ကြွယ်စေသော် . . . ။

အဆုံးဘဝ၊ တိုင်ပြန်ကလည်း  
 ပညာအရာ၊ ဘိဓမ္မာနှင့်၊  
 ကြေညာကျော်ကြား၊ လူအများကို၊  
 တရားစည်ကြီး၊ ခြိမ်းခြိမ်းတီး၍၊  
 မီးဆယ့်တစ်တန်၊ ငြိမ်းရာမှန်သည်၊  
 နိဗ္ဗာန်အောင်မြို့ ရောက်စေသော်။  
 သုံးလူထွတ်ထား၊ မြတ်တရားနှင့်၊  
 ရှစ်ပါးသံဃာ၊ ရတနာကို၊  
 သဒ္ဓါရှိကျိုး၊ လက်စုံမိုး၍၊  
 ရှိခိုးပါရ၊ ဤပုညကြောင့်၊  
 ဒိဋ္ဌမျက်မြင်၊ ဘဝတွင်လည်း၊

ကင်းစင်အန္တရာယ်၊ ကောင်းကျိုးကြွယ်လျက်၊  
 ဆယ်ဖြာအညီ၊ ပါရမီနှင့်  
 ဆယ်လီပုည၊ မြတ်ဓမ္မလည်း၊  
 နိစ္စရွှင်ဖြိုး၊ နေ့စဉ်တိုးသည်၊  
 သက်ဇိုးကြာမြင် ရှည်စေသော်။  
  
 ဘဝတဖန်၊ ဖြစ်တုံပြန်လည်း  
 လေးတန်အပါယ်၊ ရှစ်သွယ်ရပ်ပြစ်၊  
 ကင်းတုံလစ်၍၊ ရှင်ချစ်မြတ်စွာ၊  
 သာသနာလျှင်၊ ရောင်ဝါထိန်ဝင်း  
 လင်းရာတမူ၊ လူကောင်းနတ်ကောင်း၊  
 ဘဝကောင်း၌၊ ညွတ်ညောင်းသန္ဓေ၊  
 တိဟိတ်နေ၍၊ ဆွေလယ်မျိုးလယ်၊  
 တန်ခိုးကြွယ်သည်၊ လ နှယ်ထွန်းတင့်ပါစေသော်။  
  
 အသိအလိမ္မာ၊ ဉာဏ်ပညာနှင့်၊  
 သဒ္ဓါသီလ၊ သုတပြည့်ဖြိုး၊  
 ဂုဏ်တန်ခိုးလည်း၊ အမျိုးလေးဖော်၊  
 သတင်းကျော်လျက်၊ သူတော်တို့နှုန်း၊  
 ကျင့်ထုံးတရား၊ အမှားမလိုက်၊  
 စရိုက်စင်ဖြူ၊ အလှူရေစက်၊  
 လက်နှင့်မကွာ၊ ရှစ်ဖြာဥပုသ်၊

မယုတ်ကြိုးစား၊ လေးပါးမြဲဟွစိုရ်၊  
ရွန်းရွန်းစိုသည်၊ ကုသိုလ်ကိုယ်လုံးထုံစေသော်။  
ပတ္တမြားပလ္လင်၊ ကံ့ကော်ပင်ဝယ်၊  
ငါးအင်မာရ်စစ်၊ အောင်ပွဲလှစ်၍၊  
ခေတ်ဇာတိလုံး၊ သိမ့်သိမ့်ချုန်းလျက်  
ရွှေဘုန်းစိုက်ထူ၊ ပွင့်တော်မူသား၊  
သုံးလူ့သခင်၊ မိတေးရှင်ကို၊  
မျက်မြင်ဖူး၍၊ အထူးကြည်ညို၊  
ဘုန်းရိပ်ခိုသည်၊ မဂ် ဖိုလ် နိဗ္ဗာန်ရောက်စေသော်။  
သုံးလူထွတ်ထား၊ မြတ်တရားနှင့်၊  
ရှစ်ပါးသံဃာ၊ အရိယာအား၊  
ရတနာမိုး၊ ရွာသွန်းဖြိုး၍၊  
ကိုးပါးခြောက်စုံ၊ ကိုးရပ်ဂုဏ်ကို၊  
အာရုံချီးကျူး၊ နတ်လျှာမြူး၍  
ကြည်နူးဆွဆွ၊ ရှိခိုးရသည့်၊  
ပုညကုသိုလ်၊ အဖို့ကိုလည်း  
မွေးမိခင်နှင့်၊ ဖခင် ဆရာ၊  
ဉာတကာက၊ သတ္တဝါအများ၊  
နတ်တို့အားလည်း ရငြားပါစေ၊  
အမျှဝေသည်၊ ကောင်းထွေ သာဓုခေါ်စေသော်။

လယ်တီဆရာတော်

ပုဒ်တာပွားပုံ

အနောဓိသပုဂ္ဂိုလ်ငါးယောက်

၁။ သဗ္ဗေ သတ္တာ ယထာလဒ္ဓသမ္ပတ္တိတော မာ ဝိဂ္ဂစ္ဆန္တု =

အားလုံးသော သတ္တဝါတွေ

ရရှိပြီးစဉ်းစိမ်ချမ်းသာမှ မဆုတ်ယုတ်ကြပါစေနဲ့။

ရရှိပြီးစဉ်းစိမ်ချမ်းသာမှ မဆုတ်ယုတ်ဘဲ ပြည့်စုံမြဲ ပြည့်စုံကြပါစေ၊

ချမ်းသာမြဲ ချမ်းသာကြပါစေ။

၂။ သဗ္ဗေ ပါဏာ ယထာလဒ္ဓသမ္ပတ္တိတော မာ ဝိဂ္ဂစ္ဆန္တု =

အားလုံးသော အသက်ရှိသူတွေ .....



၃။ သဗ္ဗေ ဘူတာ ယထာလဒ္ဓသမ္ပတ္တိတော မာ ဝိဂစ္ဆန္တိ =  
အားလုံးသော ထင်ရှားရှိသူတွေ .....

၄။ သဗ္ဗေ ပုဂ္ဂလာ ယထာလဒ္ဓသမ္ပတ္တိတော မာ ဝိဂစ္ဆန္တိ =  
အားလုံးသော ပုဂ္ဂိုလ်တွေ .....

၅။ သဗ္ဗေ အတ္တဘာဝပရိယာပန္နာ ယထာလဒ္ဓသမ္ပတ္တိတော မာ ဝိဂစ္ဆန္တိ =  
အားလုံးသော ခန္ဓာကိုယ် အတ္တဘောရှိသူတွေ .....

### ဩပိသပုဂ္ဂိုလ် ခုနှစ်ယောက်

၁။ သဗ္ဗာ ဣတ္ထိယော ယထာလဒ္ဓသမ္ပတ္တိတော မာ ဝိဂစ္ဆန္တိ =  
အားလုံးသောအမျိုးသမီးတွေ

**ရရှိပြီးစဉ်းစိမ်ချမ်းသာမှ မဆုတ်ယုတ်ကြပါစေနဲ့။**

**ရရှိပြီးစဉ်းစိမ်ချမ်းသာမှ မဆုတ်ယုတ်ဘဲ ပြည့်စုံမြဲ ပြည့်စုံကြပါစေ။**

**ချမ်းသာမြဲ ချမ်းသာကြပါစေ။**

၂။ သဗ္ဗေ ပုရိသာ ယထာလဒ္ဓသမ္ပတ္တိတော မာ ဝိဂစ္ဆန္တိ =  
အားလုံးသော အမျိုးသားတွေ .....

၃။ သဗ္ဗေ အရိယာ ယထာလဒ္ဓသမ္ပတ္တိတော မာ ဝိဂစ္ဆန္တိ =  
အားလုံးသော အရိယာပုဂ္ဂိုလ်တွေ .....

၄။ သဗ္ဗေ အနရိယာ ယထာလဒ္ဓသမ္ပတ္တိတော မာ ဝိဂစ္ဆန္တိ =  
အားလုံးသော ပုထုဇဉ်ပုဂ္ဂိုလ်တွေ .....

၅။ သဗ္ဗေ ဒေဝါ ယထာလဒ္ဓသမ္ပတ္တိတော မာ ဝိဂစ္ဆန္တိ =  
အားလုံးသော နတ်ဗြဟ္မာတွေ .....

၁၁၈  ဦးယောသိတာဘိဝံသ (ကာလိဒိုးနီးယား)

၆။ သဗ္ဗေ မနုဿာ ယထာလဒ္ဓသမ္ပတ္တိတော မာ ဝိဂစ္ဆန္တု =  
အားလုံးသော လူသားတွေ .....

၇။ သဗ္ဗေ ဝိနိပါတိကာ ယထာလဒ္ဓသမ္ပတ္တိတော မာ ဝိဂစ္ဆန္တု =  
အားလုံးသော အပါယ်ဘုံသားတွေ .....

ထိုပုဂ္ဂိုလ် (၁၂) ယောက်တို့ကို အရပ် (၁၀) မျက်နှာနဲ့တွဲကာ ဆက်ပြီး  
မုဒိတာပွားရမယ်။ ပုဂ္ဂိုလ် (၁၂)ယောက်ကို အရပ် (၁၀) မျက်နှာဖြင့် မြှောက်  
ရင် (၁၂၀)ဖြစ်တယ်။ ယင်းကိုအရပ်မျက်နှာနဲ့ မတွဲဖက်ဘဲ သက်သက်ပွားများ  
ရတဲ့ မူလပုဂ္ဂိုလ် (၁၂)ယောက်နဲ့ ပေါင်းလိုက်ရင် မုဒိတာ(၁၃၂) ဖြစ်ပါတယ်။